

කම්මවිපාකො
Kammavipāko

1. ජම්බුදීපෙ පුරෙ ආසි - පුරං රම්මං මනොරමං,
ඉද්ධං බහුජනාකිණ්ණං - බාරාණසී'ති විස්සුතං.

Jambudīpe pure āsi - puram rammaṃ manoramam,
iddham bahujanākiṇṇam - Bārāṇasī'ti vissutam.

2. තත්ථා'සි සුන්දරො ගාමො - රොගහාරී'ති සඤ්ඤිතො,
නිස්සාය කුසලෙ වෙජ්ජෙ - ස ලොකෙ පත්ථො භවි.

tath'āsi sundaro gāmo – Rogahārī'ti saññito,
nissāya kusale vejje - sa loke patthaṭo bhavi.

3. අක්ඛිවෙජ්ජො තදා ආසි - තස්මිං ගාමෙ මහායසො,
සීහො'ව ගොවරග්ගහණෙ - වෙජ්ජකම්මෙ සුකොවිදො.

akkhivejjo tadā āsi - tasmim gāme mahāyaso,
sīho'va gocaraggahaṇe - vejjakamme sukovido.

4. තත්ථ තත්ථ චරිත්ථාන - තිකිච්ඡං අලභී ධනං,
ධනෙන තෙන යාපෙත්තො - භිසක්කො සො වසී සුඛං.

tatha tatha caritvāna - tikiccham alabhī dhanam,
dhanena tena yāpento - bhisakko so vasī sukham.

5. එකදා තෙන දිට්ඨා'සි - එකා ඉන්ථී දුඛද්දිතා,
අන්ධා සා වරි දුක්ඛෙන - වග්ගුලී'ව යථා දිවා.

ekadā tena diṭṭh'āsi - ekā itthī dukhadditā,
andhā sā cari dukkhena – vaggulī'va yathā divā.

6. පුච්ඡි අභාසුකං කින්'ති - විචක්ඛුකා'ම්භි සා වදි,
වෙනනං වෙ දදෙය්‍යාසි - හෙසජ්ජං තෙ කරොම'හං.

pucchī aphāsukam kin'ti – vicakkhuk'āmhi sā vadi,
vetanam ce dadeyyāsi - bhesajjam te karom'ham.

7. නා'හං ධනවතී සාමී - තෙ දාතුං නන්ථී කිඤ්චනං,
භවිස්සාමී'ති තෙ දාසී - තිකිච්ඡෙය්‍යාසි ලොවතෙ.

n'āham dhanavatī sāmī - te dātum natthi kiñcanam,
bhavissāmī'ti te dāsī - tikiccheyyāsi locane.

8. පටිච්ඡන්වාන සාධු'ති - තස්සා තෙලං අදාසි සො,
විනට්ඨො තෙන සො රොගො - ආනුභාවො හි ඊදිසො.

paṭicchitvāna sādhu'ti - tassā telam adāsi so,
vinaṭṭho tena so rogo – ānubhāvo hi īdiso

9. පුට්ඨා'පි කීදිසං භද්දෙ - ඉති වඤ්චෙසි තං තතො,
පුබ්බෙ රුජ්ඣ මෙ ථොකං - අථා'පි බහුලන්'ධුතා.

puṭṭh'āpi kīdisam bhadde - iti vañcesi tam tato,
pubbe rujimsu me thokam - athā'pi bahulan'dhunā.

10. සුත්වා නං වචො තස්සා - සො විජානිය වච්ඤනං,
යොජන්වා පටිභෙසජ්ජං - කුද්ධො අන්ධමකාසි නං.

sutvā taṃ vaco tassā - so vijāniya vaṅkatam,
yojetvā paṭibhesajjaṃ - kuddho andham akāsi taṃ.

11. තෙන කම්මෙන සො වෙජ්ජො - උප්පජ්ජි නිරයං තදා,
අථ ලද්ධො මනුස්සත්තං - අහු අන්ධො'ව සබ්බදා.

tena kammaṇa so vejjo – uppajji nirayaṃ tadā,
atha laddho manussattaṃ - ahu andho'va sabbadā.

12. යාදිසං වපතෙ බීජං - තාදිසං භරතෙ ඵලං,
ඵලං දෙසෙසි සම්බුද්ධො - ඵස ධම්මො සනන්තනො.

yādisaṃ vapate bījaṃ - tādisaṃ harate phalaṃ,
evaṃ desesi Sambuddho - esa dhammo sanantano.

13. මා'කාසි පාපකං කම්මං - ආචී වා යදී වා රහො,
කරොතු සත්තං පුඤ්ඤං - ඉච්ඡන්තො සුග්ගතිං වරං!

(පථ්‍යාවත්ත)

m'ākāsi pāpakaṃ kammaṃ - āvi vā yadi vā raho
karotu satataṃ puññaṃ - icchanto suggatiṃ varaṃ!

(Pathyāvatta)

කලයානිකිඛිලවිජ්ජාලයෙ පාලිසොගතංසෙ
සහායකථිකාවරියභුතෙන 'වලල්ගොඩ'-ගාමසේන
සුමඛිගල-භික්ඛුනා විරචිතා ඉමා ගාථායො.

Kalyāṇīnikhīlavijjālaye Pālisogataṃse
sahāyakathikācariyabhūtena '**Valalgoda**'-gāmajena
Sumaṅgala-bhikkhunā viracitā imā gāthāyo.